



DEĊIŻJONI TAL-KUNSILL (PESK) 2024/577

tat-12 ta' Frar 2024

li temenda d-Deciżjoni 2014/512/PESK dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea u b'mod partikolari l-Artikolu 29 tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fil-31 ta' Lulju 2014, il-Kunsill adotta d-Deciżjoni 2014/512/PESK ⁽¹⁾.
- (2) Fl-24 ta' Frar 2022, il-President tal-Federazzjoni Russa habbar operazzjoni militari fl-Ukrajna, u l-forzi armati Russi bdew attakk mhux provokat u mhux ġustifikat fuq l-Ukrajna. Dik l-aggressjoni militari hija ksur sfaċċat tal-integrità territorjali, is-sovranità u l-indipendenza tal-Ukrajna, kif ukoll ksur tal-projbizzjoni fuq l-użu tal-forza minqax fl-Artikolu 2(4) tal-Karta tan-Nazzjonijiet Uniti (NU), li hija regola perentorju tal-liġi internazzjonali, u tal-prinċipji l-oħra tal-Karta tan-NU.
- (3) Fir-Riżoluzzjoni ES-11/1 tagħha li giet adottata fit-2 ta' Marzu 2022, l-Assemblea Ġenerali tan-NU kkundannat bl-aktar mod qawwi l-aggressjoni mill-Federazzjoni Russa kontra l-Ukrajna bi ksur tal-Artikolu 2(4) tal-Karta tan-NU. Fir-Riżoluzzjoni ES-11/4 tagħha li giet adottata fit-12 ta' Ottubru 2022, l-Assemblea Ġenerali tan-NU, filwaqt li hadet nota tad-dikjarazzjoni tas-Segretarju Ġenerali tan-NU tad-29 ta' Settembru 2022 li fiha fakkar li kwalunkwe annessjoni ta' territorju ta' Stat minn Stat ieħor li tirriżulta mit-theddida jew l-użu tal-forza hija ksur tal-prinċipji tal-Karta u tal-liġi internazzjonali, ikkundannat l-organizzazzjoni mill-Federazzjoni Russa ta' hekk imsejha referenda illegali f'reġjuni fi hdan il-fruntieri tal-Ukrajna li huma rikonoxxuti fil-livell internazzjonali, kif ukoll l-attentat ta' annessjoni illegali tar-reġjuni Ukreni ta' Donetsk, Kherson, Luhansk u Zaporizhzhia wara li ġew organizzati dawk l-hekk imsejha referenda.
- (4) Fir-riżoluzzjoni tagħha A/RES/ES-11/5 tal-15 ta' Novembru 2022, l-Assemblea Ġenerali tan-NU esprimiet thassib serju dwar it-telf ta' hajjiet, l-ispostament ċivili, il-qerda tal-infrastruttura u tar-riżorsi naturali, it-telf ta' proprjetà pubblika u privata, u d-diżastri ekonomiċi kkawżati mill-aggressjoni mill-Federazzjoni Russa kontra l-Ukrajna, u rrikonoxxiet li l-Federazzjoni Russa trid tinżamm responsabbli għal kwalunkwe ksur tal-liġi internazzjonali fl-Ukrajna jew kontriha, inkluż l-aggressjoni tagħha bi ksur tal-Karta tan-NU, kif ukoll kwalunkwe ksur tal-liġi umanitarja internazzjonali u tal-liġi internazzjonali dwar id-drittijiet tal-bniedem, u li trid iġġarrab il-konsegwenzi legali tal-atti kollha tagħha internazzjonalment illeċiti, inkluż l-ġhoti ta' kumpens għall-korrimment, inkluż kwalunkwe dannu, ikkawżat minn tali atti.
- (5) Fir-riżoluzzjoni tagħha A/ES-11/L.7 tat-23 ta' Frar 2023, l-Assemblea Ġenerali tan-NU appellat ukoll għal aderenza shiha mill-partijiet fil-konflitt armat mal-obbligi tagħhom skont il-liġi umanitarja internazzjonali u għal waqfien immedjat tal-attakki fuq l-infrastruttura kritika tal-Ukrajna u kwalunkwe attakk intenzjonat fuq oġġetti ċivili, inklużi dawk li huma residenzi, skejjet u sptarjiet.
- (6) Il-Qorti Internazzjonali tal-Ġustizzja (QIG), fid-digriet vinkolanti tagħha tas-16 ta' Marzu 2022 dwar l-indikazzjoni ta' miżuri proviżorji fil-kawża li tikkonċerna Allegazzjonijiet ta' Ġenoċidju skont il-Konvenzjoni dwar il-Prevenzjoni u l-Kastig tad-Delitt ta' Ġenoċidju (*l-Ukrajna v il-Federazzjoni Russa*), sabet (fil-paragrafu 60 tad-digriet) "li l-Ukrajna għandha dritt plawżibbli li ma tkunx soġġetta għal operazzjonijiet militari mill-Federazzjoni Russa", u (fil-paragrafu 74 tad-digriet) li preġudizzjoni għal dak id-dritt "huwa kapaci jikkawża hsara irreparabbli". Hija żiedet li kwalunkwe operazzjoni militari, b'mod partikolari waħda fuq l-iskala mwettqa mill-Federazzjoni Russa fit-territorju tal-Ukrajna, inevitabbilmement tikkawża telf ta' hajjiet, hsara mentali u fuq il-persuna, u hsara lill-proprjetà u lill-ambjent ⁽²⁾. Il-QIG ordnat lill-Federazzjoni Russa tissospendi l-operazzjonijiet militari li bdiet fl-24 ta' Frar 2022 fit-territorju tal-Ukrajna.

⁽¹⁾ Id-Deciżjoni tal-Kunsill 2014/512/PESK tal-31 ta' Lulju 2014 dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna (ĠU L 229, 31.7.2014, p. 13).

⁽²⁾ QIG, DIGRET tas-16 ta' Marzu 2022 f'kawża li jikkonċerna Allegazzjonijiet ta' Ġenoċidju skont il-Konvenzjoni dwar il-Prevenzjoni u l-Kastig tad-Delitt tal-Ġenoċidju (*l-Ukrajna v il-Federazzjoni Russa*), fil-paragrafu 74.

- (7) Fil-konklużjonijiet tiegħu tal-14 u l-15 ta' Diċembru 2023, il-Kunsill Ewropew tenna l-kundanna qawwija tiegħu tal-gwerra ta' aggressjoni tar-Russja kontra l-Ukrajna, li tikkostitwixxi ksur ċar tal-Karta tan-NU, u afferma mill-ġdid l-appoġġ sod tal-Unjoni għall-indipendenza, is-sovranità u l-integrità territorjali tal-Ukrajna fil-fruntieri rikonoxxuti internazzjonalment tagħha u għad-dritt inerenti tagħha li tiddefendi ruhha kontra l-aggressjoni Russa.
- (8) F'konformità mal-oġettivi tal-Politika Esera u ta' Sigurtà Komuni, dak l-appoġġ jinkludi wkoll l-assistenza lill-popolazzjonijiet, lill-pajjiżi u lir-reġjuni li jiffaċċjaw diżastri kkawżati mill-bniedem, bħal dawk imwettqa fuq l-Ukrajna u l-popolazzjoni tagħha mill-gwerra ta' aggressjoni tar-Russja.
- (9) Fid-dawl tal-gravità tas-sitwazzjoni u b'reazzjoni għall-gwerra ta' aggressjoni tar-Russja kontra l-Ukrajna, u sakemm l-azzjonijiet illegali mill-Federazzjoni Russa jkomplu jksru r-regoli perentorji tal-ligi internazzjonali, inkluż b'mod partikolari l-projbizzjoni fuq l-użu tal-forza minquxa fl-Artikolu 2(4) tal-Karta tan-NU, jew tal-ligi umanitarja internazzjonali, huwa xieraq li jinżammu fis-sehħ il-miżuri kollha imposti mill-Unjoni. Huwa xieraq ukoll li jittiehdu miżuri eċċezzjonali addizzjonali bl-għan li jappoġġaw l-Ukrajna u l-irkupru u r-rikostruzzjoni tagħha, f'konformità mal-oġettivi tal-Politika Esera u ta' Sigurtà Komuni, b'mod partikolari l-konsolidazzjoni ta' u l-appoġġ għad-demokrazija, l-istat tad-dritt, id-drittijiet tal-bniedem u l-prinċipji tal-ligi internazzjonali, inkluż il-ligi umanitarja internazzjonali, il-preservazzjoni tal-paċi, il-prevenzjoni tal-konflitti u t-tisħiħ tas-sigurtà internazzjonali u l-protezzjoni tal-popolazzjoni civili kif ukoll l-assistenza lill-popolazzjonijiet li jiffaċċjaw diżastri kkawżati mill-bniedem.
- (10) Fit-28 ta' Frar 2022, il-Kunsill adotta d-Deciżjoni (PESK) 2022/335 ⁽³⁾ li temenda d-Deciżjoni 2014/512/PESK, li pprojbiet kwalunkwe tranżazzjoni relatata mal-ġestjoni ta' riżervi, kif ukoll ta' assi tal-Bank Ċentrali tar-Russja, inkluż tranżazzjonijiet ma' kwalunkwe persuna ġuridika, entità jew korp li jaġixxi f'isem il-Bank Ċentrali tar-Russja, jew fuq ordni tiegħu. Fid-9 ta' Marzu 2022, il-Kunsill adotta d-Deciżjoni (PESK) 2022/395 ⁽⁴⁾ sabiex jinkludi tali projbizzjoni li tikkonċerna The Russian National Wealth Fund. Il-projbizzjoni hija stabbilita fl-Artikolu 1a(4) tad-Deciżjoni 2014/512/PESK, u hija riflessa wkoll fl-Artikolu 5a(4) tar-Regolament tal-Kunsill (UE) Nru 833/2014 ⁽⁵⁾. Bħala riżultat ta' dawk il-projbizzjonijiet, l-assi rilevanti miżmuma mill-istituzzjonijiet finanzjarji fl-Istati Membri huma 'immobilizzati'.
- (11) Kif enfasizzat fil-konklużjonijiet tal-laqgħa tal-Kunsill Ewropew tas-26 u s-27 ta' Ottubru 2023, huwa meħtieġ progress deciżiv, f'koordinazzjoni mas-shab, dwar kif kwalunkwe dhul straordinarju miżmum minn entitajiet privati li jirriżulta direttament mill-assi immobilizzati tar-Russja jista' jiġi dirett biex jappoġġa lill-Ukrajna u l-irkupru u r-rikostruzzjoni tagħha, b'mod konsistenti mal-obbligi kuntrattwali applikabbli, u f'konformità mal-ligi tal-Unjoni u dik internazzjonali. Fil-konklużjonijiet tiegħu, il-Kunsill Ewropew appella lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-Rappreżentant Għoli) u lill-Kummissjoni biex jaċċelleraw il-hidma bil-ħsieb li jipprezentaw proposti.
- (12) Fir-rigward tal-koordinazzjoni mas-shab, il-Mexxejja tal-G7, fid-dikjarazzjoni tagħhom tas-6 ta' Diċembru 2023, tennew li kien meħtieġ progress deciżiv biex jiġi dirett id-dhul straordinarju miżmum minn entitajiet privati li jirriżulta direttament mill-assi sovrani immobilizzati tar-Russja biex jappoġġaw lill-Ukrajna, b'mod konsistenti mal-obbligi kuntrattwali applikabbli u f'konformità mal-ligijiet applikabbli.
- (13) F'dak il-kuntest, huwa xieraq li jiġu pprovduti ċerti kjarifiki rigward il-projbizzjoni ta' kwalunkwe tranżazzjoni relatata mal-ġestjoni tar-riżervi u l-assi tal-Bank Ċentrali tar-Russja, kif ukoll li jiġu introdotti aktar miżuri.

⁽³⁾ Id-Deciżjoni tal-Kunsill (PESK) 2022/335 tat-28 ta' Frar 2022 li temenda d-Deciżjoni 2014/512/PESK dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna (ĠU L 57, 28.2.2022, p. 4).

⁽⁴⁾ Id-Deciżjoni tal-Kunsill (PESK) 2022/395 tad-9 ta' Marzu 2022 li temenda d-Deciżjoni 2014/512/PESK dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna (ĠU L 81, 9.3.2022, p. 8).

⁽⁵⁾ Ir-Regolament tal-Kunsill (UE) Nru 833/2014 tal-31 ta' Lulju 2014 dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna (ĠU L 229, 31.7.2014, p. 1).

- (14) B'mod partikolari, huwa xieraq li jiġi cċarat li t-tranzazzjonijiet ta' ġestjoni tal-karta tal-bilanċ marbuta mal-assi u r-riżervi tal-Bank Ċentrali tar-Russja, jew marbuta mal-assi u riżervi ta' kwalunkwe persuna ġuridika, entità jew korp li jaġixxu fisem il-Bank Ċentrali tar-Russja jew fuq ordni tiegħu, bħal The Russian National Wealth Fund, ma jaqgħux fl-ambitu tal-projbizzjoni ta' tranzazzjonijiet li ilha tapplika mit-28 ta' Frar 2022. It-tranzazzjonijiet ta' ġestjoni tal-karta tal-bilanċ li jibqgħu awtorizzati jirrigwardaw b'mod partikolari l-investment mill-ġdid tal-bilanċi tal-flus, li jakkumulaw minhabba kupuni jew dividendi immobilizzati u pagamenti ta' tifiċja u depożiti li jimmaturaw, f'konformità ma' politika ta' investment prudenti, f'konformità mar-rekwiżiti regolatorji applikabbli.
- (15) Jenhtieg li jibqgħu pprojbiti tranzazzjonijiet oħra, b'mod partikolari kwalunkwe trasferiment dirett jew indirett lil jew għall-benefiċċju tal-Bank Ċentrali tar-Russja, jew lil jew għall-benefiċċju ta' kwalunkwe persuna ġuridika, entità jew korp li jaġixxi fisem il-Bank Ċentrali tar-Russja jew fuq ordni tiegħu, pereżempju The Russian National Wealth Fund.
- (16) Il-projbizzjoni ta' tali tranzazzjonijiet oħra tiġġenera akkumulazzjoni straordinarja u mhux mistennija ta' bilanċi tal-flus fuq il-karti tal-bilanċ ta' depożitorji ċentrali tat-titoli skont it-tifsira tar-Regolament (UE) Nru 909/2014 tal-Parlament Ewropew u tal-Kunsill⁽⁶⁾, li jikkupaw pożizzjoni ewlenija fis-saldu u ż-żamma ċentrali tal-istrumenti finanzjarji fl-Unjoni. Dik l-akkumulazzjoni hija dovuta għall-immobilizzazzjoni tal-assi u r-riżervi tal-Bank Ċentrali tar-Russja, jew dawk ta' kwalunkwe persuna ġuridika, entità jew korp li jaġixxi fisem il-Bank Ċentrali tar-Russja jew fuq ordni tiegħu, bħal The Russian National Wealth Fund, minhabba li kwalunkwe pagament ta' kapital u mgħax, kupuni, dividendi jew introjtu iehor fuq titoli lill-Bank Ċentrali tar-Russja u lil dawk il-persuni, entitajiet u korpi huwa pprojbit.
- (17) Depożitorji ċentrali tat-titoli jinsabu f'sitwazzjoni speċifika, li hija differenti minn dik ta' istituzzjonijiet finanzjarji oħrajn minhabba li l-bilanċi tal-flus ta' jew ma' klijenti ta' depożitorji ċentrali tat-titoli normalment jiġu ttrasferiti barra mid-depożitorji ċentrali tat-titoli qabel tmien il-ġurnata u ma jrendu ebda remunerazzjoni għall-klijenti. Il-bilanċi tal-flus miżmuma minn depożitorji ċentrali tat-titoli fir-rigward tal-assi tal-Bank Ċentrali tar-Russja, jew dawk ta' kwalunkwe persuna ġuridika, entità jew korp li jaġixxu fisem il-Bank Ċentrali tar-Russja, jew fuq ordni tiegħu, bħal The Russian National Wealth Fund, li jakkumulaw minhabba miżuri restrittivi, sussegwentement jehtieg li jiġu ġestiti b'mod prudenti mid-depożitorji ċentrali tat-titoli. Dan jirriżulta fil-ġenerazzjoni ta' dħul mhux mistenni u straordinarju.
- (18) Id-dħul mhux mistenni u straordinarju kopert minn din id-Deciżjoni ma għandux għalfejn isir disponibbli għall-Bank Ċentrali tar-Russja skont ir-regoli applikabbli, anki wara l-waqfien tal-projbizzjoni tat-tranzazzjonijiet. Għalhekk, ma jikkostitwixxi assi sovrani. Għaldaqstant, ir-regoli li jipproteġu l-assi sovrani mhumiex applikabbli għal dan id-dħul.
- (19) Barra minn hekk, peress li dan id-dħul mhux mistenni u straordinarju jirriżulta neċessarjament mill-implimentazzjoni tal-miżuri restrittivi, b'mod partikolari l-projbizzjoni stabbilita fl-Artikolu 1a(4) tad-Deciżjoni 2014/512/PESK u l-Artikolu 5a(4) tar-Regolament (UE) Nru 833/2014, id-depożitorji ċentrali tat-titoli ma jistgħux jistennu li jiksibu benefiċċju ekonomiku mhux dovut u mhux intenzjonat minnhom. Abbażi tal-ghan legittimu li jiġu segwiti l-oġettivi tal-Politika Esera u ta' Sigurtà Komuni, b'mod partikolari l-konsolidazzjoni ta' u l-appoġġ għad-demokrazija, l-istat tad-dritt, id-drittijiet tal-bniedem u l-prinċipji tal-ligi internazzjonali, inkluż il-ligi umanitarja internazzjonali, il-preservazzjoni tal-paċi, il-prevenzjoni tal-konflitti u t-tishih tas-sigurtà internazzjonali u l-protezzjoni tal-popolazzjoni civili kif ukoll l-assistenza lill-popolazzjonijiet li jiffaċċjaw diżastri kkawżati mill-bniedem, huwa għalhekk xieraq u mehtieg li jiġi żgurat li l-profitti mhux mistennija u straordinarji tad-depożitorji ċentrali tat-titoli, li jakkumulaw fil-perjodu ta' żmien bejn id-dħul fis-seħh ta' din id-Deciżjoni u l-mument meta l-miżuri restrittivi temporanji li jikkonċernaw l-assi u r-riżervi tal-Bank Ċentrali tar-Russja ma jtkomplewx, ikunu ta' benefiċċju għall-Ukrajna. Barra minn hekk, il-miżuri skont din id-Deciżjoni jevitaw li jimponu piż eċċessiv għad-depożitorji ċentrali tat-titoli. Il-miżuri għalhekk jirrispettaw bis-shih id-drittijiet u l-libertajiet fundamentali rikonoxxuti fil-Karta tad-Drittijiet Fundamentali, b'mod partikolari l-Artikoli 17 u 52 tagħha, peress li huma ġustifikati u proporzjonati għall-oġettivi segwiti.

⁽⁶⁾ Ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠU L 257, 28.8.2014, p. 1).

- (20) Ghalhekk huwa xieraq li jiġu introdotti miżuri addizzjonali li jikkonċernaw dak id-dhul mhux mistenni u straordinarju u l-profitti netti, f'konformità shiha mal-liġi internazzjonali u tal-Unjoni. F'konformità mal-prinċipju ta' ċertezza legali, dawn il-miżuri addizzjonali jenhtieg li japplikaw mid-data tad-dhul fis-sehh ta' din id-Deciżjoni. L-oġġettiv tal-miżuri addizzjonali jenhtieg li jkun li fl-aħhar mill-aħhar jappoġġaw lill-Ukrajna u l-irkupru u r-rikostruzzjoni tagħha, b'mod partikolari permezz tal-Facilità futura għall-Ukrajna proposta mill-Kummissjoni ⁽⁷⁾, f'konformità mal-oġġettivi tagħha u tad-Deciżjoni 2014/512/PESK, u konsistenti mal-iskop tal-miżuri restrittivi u l-oġġettivi tal-Politika Estera u ta' Sigurtà Komuni tal-Unjoni, inkluż b'mod partikolari l-oġġettiv tal-preservazzjoni tal-paċi, il-prevenzjoni tal-konflitti u t-tishih tas-sigurtà internazzjonali u l-protezzjoni tal-popolazzjoni ċivili, kif ukoll l-assistenza lill-popolazzjonijiet, il-pajjiżi u r-reġjuni li jiffaċċjaw diżastri kkawżati mill-bniedem, bħal dawk imwettqa fuq l-Ukrajna u l-popolazzjoni tagħha mill-gwerra ta' aggressjoni tar-Russja.
- (21) L-impożizzjoni ta' tali miżuri addizzjonali fuq depożitorji ċentrali tat-titoli li għandhom ammonti żgħar ta' assi u riżervi tal-Bank Ċentrali tar-Russja jew dawk ta' kwalunkwe persuna ġuridika, entità jew korp li jaġixxi fisem il-Bank Ċentrali tar-Russja jew fuq ordni tiegħu, bħal The Russian National Wealth Fund, ma tkunx ġustifikata. Dan johloq piż amministrattiv sproporzjonat għal dawk id-depożitorji ċentrali tat-titoli, minhabba l-ammonti żgħar hafna li jistgħu jingabru. Ghalhekk il-miżuri addizzjonali jenhtieg li japplikaw biss għal depożitorji ċentrali tat-titoli li jżommu tali riżervi u assi b'valur totali ta' aktar minn EUR 1 miljun.
- (22) Bħala l-ewwel pass, dawk id-depożitorji ċentrali tat-titoli jenhtieg li jagħtu kont għal u jimmanigġjaw tali bilanċi ta' flus straordinarji li jakkumulaw minhabba l-immobilizzazzjoni tal-assi u r-riżervi tal-Bank Ċentrali tar-Russja separatament mill-attivitàjiet l-oħra tagħhom, u jenhtieg li jżommu wkoll id-dhul iġġenerat separat.
- (23) Id-depożitorji ċentrali tat-titoli jenhtieg li jkun pprojbiti wkoll milli jiddisponu mill-profitti netti riżultanti tagħhom, kif iddeterminat skont il-liġi nazzjonali, wara t-tnaqqis tat-taxxa korporattiva skont ir-reġim ġenerali tal-Istat Membru kkonċernat, kemm jekk permezz ta' distribuzzjoni fil-forma ta' dividendi jew fi kwalunkwe forma għall-benefiċċju tal-azzjonisti jew ta' kwalunkwe parti terza. Sakemm tittiehed id-deciżjoni tal-Kunsill imsemmija fil-premessa 24, fid-dawl tar-riskji u l-kostijiet marbuta maż-żamma tal-assi u r-riżervi tal-Bank Ċentrali tar-Russja, kull depożitorju ċentrali tas-sigurtà jista' jitlob lill-awtorità superviżorja tiegħu tawtorizza rilaxx ta' sehem minn dawk il-profitti netti bil-hsieb li jikkonforma mar-rekwiżiti statutorji ta' kapital u ta' ġestjoni tar-riskju.
- (24) Fit-tieni pass, jenhtieg li il-Kunsill ikun jista' jiddeciedi kif dawk il-profitti netti jenhtieg li jiġu diretti biex jappoġġaw lill-Ukrajna u l-irkupru u r-rikostruzzjoni tagħha, b'mod konsistenti mal-obbligi kuntrattwali applikabbli, u f'konformità mal-liġi tal-Unjoni u dik internazzjonali, f'koordinazzjoni mas-shab. F'dak il-kuntest, jenhtieg li l-Kunsill jiddeciedi wkoll l-ammont ta' dawk il-profitti netti li d-depożitorji ċentrali tat-titoli jenhtieg li jkun jistgħu jżommu proviżorjament bil-hsieb li jikkonformaw mar-rekwiżiti tal-kapital statutorju u ta' ġestjoni tar-riskju u fid-dawl tar-riskji u l-kostijiet marbuta maż-żamma tal-assi u r-riżervi tal-Bank Ċentrali tar-Russja. Għal dak l-ghan, jenhtieg li r-Rappreżentant Għoli jagħmel proposta fi żmien debitu biex takkumpanja l-miżuri tal-Unjoni b'appoġġ għall-Ukrajna. Fit-tiejgħ ta' tali proposta, ir-Rappreżentant Għoli mistenni jikkonsulta lill-partijiet ikkonċernati rilevanti, b'mod partikolari lill-Bank Ċentrali Ewropew.
- (25) Hija mehtieġa aktar azzjoni mill-Unjoni sabiex jiġu implimentati ċerti miżuri.
- (26) Ghalhekk id-Deciżjoni 2014/512/PESK jenhtieg li tiġi emendata skont dan,

ADOTTA DIN ID-DECIŻJONI:

Artikolu 1

Fl-Artikolu 1a tad-Deciżjoni 2014/512/PESK, jiżdiedu l-paragrafi li ġejjin:

"7. Il-paragrafu 4 m'għandux japplika għal kwalunkwe tranżazzjoni ta' ġestjoni tal-karta tal-bilanċ marbuta mal-assi u r-riżervi tal-Bank Ċentrali tar-Russja, jew marbuta mal-assi u riżervi ta' kwalunkwe persuna ġuridika, entità jew korp li jaġixxi fisem il-Bank Ċentrali tar-Russja, jew fuq ordni tiegħu, bħal The Russian National Wealth Fund, imwettqa fit-28 ta' Frar 2022 jew wara dan.

⁽⁷⁾ Procedura Legiżlattiva 2023/0200/COD: Proposta għal Regolament tal-Parlament Ewropew u tal-Kunsill dwar l-istabbiliment tal-Facilità tal-Ukrajna. Dettalji dwar il-proċedura huma disponibbli f'<https://eur-lex.europa.eu/legal-content/EN/HIS/?uri=CELEX:52023PC0338>

8. Mill-15 ta' Frar 2024 u sakemm jinżammu l-miżuri restrittivi stabbiliti fil-paragrafu 4, depożitorji ċentrali tat-titoli fis-sens tar-Regolament (UE) Nru 909/2014 li għandhom assi u riżervi msemija fil-paragrafu 4 ta' dan l-Artikolu b'valur totali li jaqbeż il-EUR 1 miljun għandhom japplikaw ir-regoli li ġejjin dwar bilanċi ta' flus li jakkumulaw esklużivament minhabba l-miżuri restrittivi:

- (a) dawk il-bilanċi tal-flus għandhom jiġu kontabilizzati separatament;
- (b) id-dhul li jakkumula minn jew iġġenerat mill-bilanċi tal-flus imsemija fil-punt (a) mill-15 ta' Frar 2024 għandu jiġi rreġistrat separatament fil-kontijiet finanzjarji tad-depożitorji ċentrali tat-titoli;
- (c) il-profitti netti ddeterminati fir-rigward tad-dhul imsemmi fil-punt (b) f'konformità mal-liġi nazzjonali, inkluż billi jitnaqqsu l-ispejjeż kollha rilevanti marbuta mal- jew li jirriżultaw mill-ġestjoni tal-assi mmobilizzati u l-ġestjoni tar-riskji assoċjati mal-assi mmobilizzati u wara t-tnaqqis tat-taxxa korporattiva skont ir-reġim ġenerali tal-Istat Membru kkonċernat, ma jistgħux jitnehhew permezz ta' distribuzzjoni fil-forma ta' dividendi jew fi kwalunkwe forma għall-benefiċċju tal-azzjonisti jew ta' kwalunkwe parti terza sakemm il-Kunsill jiddeċiedi, filwaqt li jaġixxi b'unanimità' abbażi tal-Artikoli 29 u 30 tat-Trattament dwar l-Unjoni Ewropea, dwar stabbiliment possibbli ta' kontribuzzjoni finanzjarja għall-baġit tal-Unjoni li għandha tiżdied fuq dawk il-profitti netti biex jappoġġaw lill-Ukrajna u l-irkupru u r-rikostruzzjoni tagħha, kif ukoll dwar il-modalitajiet ta' tali kontribuzzjoni, b'mod konsistenti mal-obbligi kuntrattwali applikabbli, u f'konformità mal-liġi tal-Unjoni u dak internazzjonali. F'dak il-kuntest, il-Kunsill għandu jiddeċiedi wkoll l-ammont li depożitorji ċentrali tat-titoli jistgħu jżommu proviżorjament minbarra li jikkonformaw mar-rekwiżiti statutorji tal-kapital u tal-ġestjoni tar-riskju, minghajr preġudizzju għar-rispett min-naha tad-depożitorji ċentrali tat-titoli rilevanti tar-regoli previsti fl-atti legali tal-Unjoni li jirregolaw is-supervizzjoni tagħhom;
- (d) sakemm tiġi adottata d-deċiżjoni tal-Kunsill imsemija fil-punt (c), kull depożitarju ċentrali tas-sigurtà jista' jitlob lill-awtorità superviżorja tiegħu tawtorizza rilaxxi ta' sehem mill-profitti netti msemija fil-punt (c), fid-dawl tal-konformità mar-rekwiżiti statutorji tal-kapital u tal-ġestjoni tar-riskju. L-Istati Membri kkonċernati għandhom jinnotifikaw lill-Kummissjoni bil-quddiem bi kwalunkwe awtorizzazzjoni."

Artikolu 2

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-12 ta' Frar 2024.

Għall-Kunsill
Il-President
H. LAHBIB